

Адыгэ Республикэм и Къэралыгъо Совет — Хасэмрэ и Правительствэрэ ягъэзет



Дмитрий Медведевым пшъэрылъыкIэхэр къыгъэуцугъэх

Дмитрий Медведевыр Урысыем и Президент IэнатIэ зылуууагъэм къыщыублагъэу ятIонэрэ джэпсалъэу къыгъэхъазыргъэм тегъэпсыкIыгъэу тыгъуасэ, шэкIогъум и 12-м, Урысые Федерацием и Федеральнэ ЗэIукIэ, Правительствэм ахэтхэм апашхъэ къыщыгушылагъ. Джащ фэдэу Кремлым дэт Дворецышхом хэт Георгиевскэ залэу ар къызщыгушылагъэм чIэсыгъэх Апшъэрэ ыкIи Арбитраж Судхэм ятхъаматэхэр, Генеральнэ прокуроры, КъэлытэкIо палатэм итхъаматэ, Урысые Федерацием исубъектхэм япашхэр, Къэралыгъо Советым хэтхэр.

Мы Iофыгъошхом хэлэжъагъ Адыгэ Республикэм и Президентэу ТхьакIушынэ Аслъани.

Дмитрий Медведевым джырэ и Джэпсалъэ гъэхъазырыкIэу иIагъэр ыпэрэхэм афэдагъэп. Ащ итемэхэм ащышхэр мэрэитIукIэ узэкIэIэбэжмэ, Президентым истатъеу «Урысыер, ыпэкIэ егъэху!» зыфиIорэм къыщыриIотыкIыгъагъэх. Ар Президентым Интернетым шыриIэ сайтым рагъахы, шIоигъоныгъэ физиIэ пстэури тегушылагъэх, яеплъыкIэхэр, яшIошхэр къыралотыкIыгъэх ыкIи ахэр къыдилыбатагъэх ыужым Джэпсалъэр ыгъэхъазыры зэхум.

Ащ къыщыгъэнфэгъэ стратегическэ гухэлхэр шыIэныгъэм зэрэагъэцэкIэштхэ шIыкIэм Президентыр джы къытегушылагъ, пшъэрылъыкIэхэр къыгъэуцугъэх. Ащ къызэриIуагъэмкIэ, непэ принципиальнэу щыт лъапсэхэм атегъэпсыкIыгъэу Урысыер дунэе къэралыгъо IючIэшхоу гъэпсыгъэн фае. Къэралыгъом уасэу къыфашIырэр, ащ

ицIыфхэм шыаIкIэу яIэр ыпэкIэ хэгъэгум гъэхъагъэу ышIыгъагъэхэм ренэу атегъэпсыкIыгъэн ылъэкIышттэп. Хэгъэгум ибюджет икIэкIуапIэхэм акIы-лъэныкъошIу къэзытырэ чIыдэгъэ ыкIи газ комплексхэм, ядернэ Iашхэу хэгъэгум ищынэгъончъагъэ зыгъэпытэхэрэм, промышленнэ ыкIи коммунальнэ комплексым янахыбэр зыгъэпсыгъэхэр Совет хабзэм илгъэхъанэ Iоф зышIэштыгъэ специалистхэр ары. Ары джырэ нэкIэ Урысыер шызыгъэлэрэ производствэр.

— ИпIалъэ къэсыгъ, — къыIуагъ Дмитрий Медведевым, — тэри, непэ Урысыем шыпсэухэрэм, тиеплъыкIэхэр къэтIонхэм, тIуачIэ икIоу дгъэфедэным, нахъ лъэгэпIэ чIыпIэм тегъэпсыкIыгъэу Урысыем хэхъоныгъэхэр едгъэшIынхэм. Я XXI-рэ лIэшIэгъум Урысыер бгъу пстэумкIи дгъэкIэжынын фае. Тихэгъэгу итарихькIэ апэрэу а гъэкIэжыным лъапсэ фэхъуштых уасэ зыфэтшIырэ лъэныкъоэхэр демократием иинститутхэмрэ. Джащ фэдэ зэхэу-бытэгъэ гухэлхэм ыкIи пшъэрылъхэм ауж лъэныкъоэхэр шъхъафэу хигъэунэфыкIэхэз хэгъэгум игъэкIэжынын зэрэгъэпсыгъэн фаер Президентым къыриIотыкIыгъ. Промышленностым, мэкъу-мэщым, медицинэм, социальнэ шыаIкIэм, къольхъэ тын-Iыхыным бэнэныгъэ ешIы-лгъэным, нэмыкIхэм алгъылэсыгъ. Шы-кIагъэу яIэр хигъэунэфыкIмэ, шIэгъэн фаехэр къыгъэнафэхэз, Урысыем ищы-аIкIэ илгъэныкъо пстэуми къэралыгъом илIышхъэ къаегушылагъ.

СЭХЪУТЭ Нурбий.



ТХЪАКIУШЫНЭ Аслъан:

«Президентым и Тхыль къэралыгъом ипашцэ цIыфхэм афакIоу къышIыгъэ Джэпсалъэу щыт»

Къэралыгъом ипашцэ Урысые Федерацием и Федеральнэ ЗэIукIэ фигъэхъыгъэ Тхыльым демографием, экономикэм игъэкIэжынын, банк системэм, псауныгъэм икIэухъумэн, гъэсэныгъэм, инновационнэ технологиехэм язегъэушIомбгъун, хэдзынхэмкIэ системэр нахъышIу шIыгъэным, Урысыем иIэкIыб къэрал политикэ мэхъанэу иIэм зыкIэгъэлэтыгъэным япхыгъэ Iофыгъоухэм аналэ щытыраригъэдзагъ.

— ТапэкIэ къэтым мыры сэ епIы-кIэу фысиIэр — Урысыем дунэе хэгъэгушхом истатус лъэпсакIэхэм атэ-тэу зэриIэн фаем ыкIи иIэн зэриIгъэ-кIыштым пытэу сицыхъэ тель. Ыпэ-кIэ тшIэгъагъэхэр егъашIэми тфикъу-шттэп. ЧIыдагъэр, газыр къызэрэчIа-щырэ производственнэ комплексхэр, тищынэгъончъагъэкIэ гарантия къэ-зытырэ ядернэ Iашэр, промышленнэ, коммунальнэ инфраструктурэр на-хыбэмкIэ зыгъэпсыгъэхэр советскэ специалистхэр ары, — къыIуагъ Дмитрий Медведевым. — НэмыкIэу къэпIон хъумэ, тэрэп ахэр зыгъэ-псыгъэхэр, ау джыри ахэм хэгъэгум ишIуагъэ якIымы, псынIкIэу жьы мэхъух. Уахътэ къэсыгъ тэ, урысые на-родым джырэ илIэужхэм, зыгорэ дгъэ-хъэн фаеу, Урысыер цивилизацием илгъэоэнэ анахъ ин тетшэнэу.

Адыгэ Республикэм и Президентэу ТхьакIушынэ Аслъан Дмитрий Медведе-вым и Тхыль къызышеджэгъэ Iофтхъа-бзэм хэлэжъагъ. Ащ зэрэхигъэунэфы-кIыгъэмкIэ, Дмитрий Медведевым анахъ шъхъаIэу щыт Iофыгъоухэр къыгъэунэ-фыгъэх ыкIи ахэр зэрэзэшIопхын плъэ-кIышт шIыкIэхэмкIэ ыгъэгъозагъэх.

— Урысыем и Президент и Тхыль къэралыгъом ипашцэ наро-дым факIоу къышIыгъэ Джэпса-лъэу щыт. Мы Тхыльым бэ кIэу къыхъагъэр. Дмитрий Медве-вым и Псалъэ кIэу къыхъагъэхэр зыфэгъэхъыгъэхэр Урысые Федера-цием изаконодательствэ экономикэ-кэр гъэкIэжыныгъэнымкIэ, къольхъэ тын-Iыхынын дэгъэзыжыныгъэным-кIэ, IофшIапIэ зымыгъотыхэрэм япчъагъэ къыщыгъэкIэгъэнымкIэ, Iээгъу уцхэр къыдзыгъэкIышт ин-дустриэ зэхэцгъэнымкIэ зэхокIы-ныгъэхэр зэрэфэхъуштхэр ары. Те-мыр Кавказым иIофыгъоухэми джащ фэдэу ыналэ атыригъэтыгъ. Хэгъэ-гум ипашцэхэм терроризмэмрэ экс-тремизмэмрэ ябэныжыныгъэным акIуачIэ зэрэрахылыIэрэм Урысыем и Къыблэ исоциальнэ-экономикэ хэ-хъоныгъэ нахъышIу зэрашIыштым сицыхъэ тель, — къариIуагъ Тхьа-кIушынэ Аслъан журналистхэм Урысыем и Президент и Тхыль къы-тегушыIээ.

Шъугу къэтэгъэкIыжы: къэралы-гъом ипашцэхэм Урысые Федерацием и Федеральнэ ЗэIукIэ факIоу Тхыль 16 пстэумкIи къагъэхъазырыгъ. Ащ 1994-рэ илъэсым пэублэ фэзышIыгъагъэр Урысые Федерацием и Президентэу Борис Ельцинын ары. Ащ ыуж прези-дент IэнатIэм Iухъэгъэ Владимир Пу-тиным ащ фэдэ Тхыльи 8 къыгъэхъа-зырыгъ.

Адыгэ Республикэм
и Президент инпресс-къулыкъу
Сурэтыр А. Гусевым тырихыгъ.



Щыленыгъэм УАСЭ фашы

Хьафизэхэм я Урысые обществэ тикъэралыгъо зыщы-зэхашагъэр 1927-рз илъэсыр ары. Адыгеим щыпсэур-рз хьафизэхэм, обществэм ыналэ нахь атыригъэтыным фэлэжъэнэу щыт организациер щыт зыхъугъэр 1994-рз илъэсыр ары нылэп. Ащ къыщегъэжьагъэу хьафизэхэм я Урысые обществэ и Адыгэ республикэ къутамэ Иофгыубэ ыпшэ ифагъ, ащ хэт цыфхэм лъэныкъо зэфэшхьафхэмкIэ Iэпылэгъу афэхъун амали ренэу къегъоты.

Дунэ нэфыр, ащ идэхагъэ умылэгъуныр, уилъфыгъэ илуплэ зыфэдэр умышлэныр тхьамыклагъу, кыин дэд. Ау мы организацием хэтхэм Иофгыубэу зэхашэхэрэм сарихьылэу, слэгъухуу мымакIэу къыхэкIыгъэш, ренэу зы гупшыс пстэуми акIыу къэхъурэр: ягушхьабайныгъэ гъунэнч, гукIэгъушхо зэфыраI, лыхъужыныгъэ зэрэхъэ пIоми егъэлыкIыгъэ хъущтгэп. Мыхэм щыIэныгъэр нахь агъэлъапIэу, нахь уасэ фашIэу къыпшхъу. Организацием ипашэу Нэхэе Муратэ къызэри-ИорэмкIэ, ВОС-м и Адыгэ республикэ къутамэ мы лъэ-хъаным нэгъырэ 1200-м ехъу хэт. Мыхэр кыныгъуа-бэмэ арехьылIэх, мылкъур зэрымкIурэм къыхэкIыкIэ рахъухъэгъэ Иофгыубэу мы илъэсым зэшIуахын, зэхашэн амылэгъуи къэнагъ. Ахэм зыкIэ ащыщ «Два крыла» зыфиорэ зэнэкъокъоу тапэки зэхашэщыгъэу зэшхьэгъусэ хьафизэхэр зыхэлажъэхэрэр, нэмыкIхэри.

ВОС-м и Адыгэ республикэ къутамэ иправление икIыгъэ илъэсым ыштагъ «Реабилитация инвалидов по зрению в 2009 году» зыфиорэр. Ащ къыщыдэлытэгъэ Иофгыубэу ащыщых фестивалэу «Салют Победы» зыфиорэр зэхашэгъэныр, организацием хэтхэм магнитофонхэр, флэш-картхэр, тонометрхэр, бэщхэр ягъэгъотыгъэнхэр. Хьафизэхэм я Адыгэ республикэ библиотекэ пчыхъэзэхъэ гъэшIэгъонхэр щызэхашэх. Ахэр зыфэгъэхьыгъэхэм уащыгуауэ зыхъукIэ, нафэ къыпфэхуу обществэм мыхэм чIыпIэ гъэнэфагъэ зэрэщайгытым, ащ ищылэкIэ, игумэкIхэр зэралыIэсыхэрэр, цыф псаухэм ауж зыкырамыгъанэу псэунхэм зэрэпылхэр. Ар лыхъужыныгъэ. Арэущтэу щыIэныгъэм зэрэфаблэхэрэр ары икIыгъэ илъэсым ахэм УФ-м и Общественнэ палатэ игрантэу сомэ 214087-рз хъурэр къыдахын зыкIалэгъыгъэр.

Хьафизэхэм я Дунэ мафэ хэгъэунэфыкIыгъэным лъапсэу иIэр мыхэм агумэкIыгъэхэм, якыныгъэхэм цыфхэм, обществэм зэрэпсауу нахь анаIэ тырарагъэдзэныр ары. Якыныгъэхэр мымакIэхэми, тафэлъало шIур ягъогогъунэу, яугъаплэхэр къадэхъунхэу, нахьбэрэ гушIонхэ амал агъотынэу.

ЖАКIЭМЫКЪО Аминт.

Къалэжыгъэ шъыпкъ

Абхъазыр. Абхъазым илъэпкъ банк «Абхъазым ищыф цIэрылэхэр» зыфиорэ серием къыхиубытэу мэкъоугъум къыщегъэжьагъэу тыжбын ахьщэ жъгъэхэр кIэу къыдигъэкIыхуу ригъэжьагъ. Ахэм абхъаз литературэм ылъапсэ зыгъэуцугъэу Дмитрий Гулиа, абхъаз драматургэу Самсон Чанбэ ыкIи народнэ уаскIоу Баграт Шинкубэ ясурэтхэр ахэутыгъэх. Зы тыжбын ахьщэм апсари 10 къекIы. Тэ тикъэралыгъо щызекIорэ ахьщэмкIэ къызыплътэкIэ, зы апсарыр сомэ 10 мэхъу.

Лъэпкым ищыф цIэрылэхэм ясурэтхэр зытет ахьщэ жъгъэхэм афэдэу мин зырыз къыдагъэкIышт. Ахэр Абхъаз Республикэ закъор ары зыщызекIошгъэр, зыщыбгъэфедэнхэ плъэкIыштыри. Ау, нафэ къызэрэхъурэмкIэ, тыжбын ахьщэхэм ящыкIагъэ горэ цыфхэм къыращэфыным ыпэу ахэр нэпэеплъыхуу агъэтIылтых. Зэралэпкэу осэшхо зыфишIэгъэ цыфхэм апае ахьщэ жъгъэхэр тыжбыным хэшIыкIыгъэу къызэрафыхау-тыхэрэр ягуап ыкIи къалэжыгъэ шъыпкэу алытэ.

ШЪАУКЪО Аслъангуаш.

ЧАБЭМ агъэклотагъэх

Илъэс зэкIэлъыкIохэм хабзэ зэрэхъугъэу, быслы-мэнхэм ямэфэкI лъапIэу Къурмэным ехъулэу Чабэм макIох хьадж зышIы зышIонгъохэр. Мары мы илъэсымы а гъогум техъанэу щыт Адыгэ Республикэм ыкIи Пшызэ шъолъырым ащыпсэурэ быслымэн 60.

Тыгуасэ, шэклогъум и 12-м, апэрэ купэу чэбэ гъогум техъаштхэр къыщызэрэугъоигъэх Мыекъуа-пэ дэт гупчэ мэхъытым. Ахэр, нэгъырэ 31-р, автобусымкIэ ежъагъэх, адрэ къанэхэрэр тIэкIу нахь класэу самолеткIэ быбыхтыр.

Мы илъэсым Къурмэныр шэклогъум и 27-м тэфэу ары ДиндэлэжъапIэм макъэ къызэригъэIугъэр. Ащ ехъулэу хьадж зышIышгъэхэри Чабэм нэсынхэ фае. Гъогу мафэ техъанхэу, псауныгъэ яIэу кытхъа-жынынхэу тэри ахэм тафэлъало.

(Тикорр.).

БЮДЖЕТЫМ, ЭКОНОМИКЭМ атегушылагъэх

АР-м иминистрэхэм я Кабинет тыгуасэ, шэклогъум и 12-м, игъэ-клотыгъэ зэхэсыгъоу иIагъэр зэри-щагъ Премьер-министрэу Къум-пIыл Мурат. Зэхэсыгъом хэлэжъа-гъэх АР-м и Президент ыкIи ми-нистрэхэм я Кабинет я Админист-рация ипашэу Александр Пиценкэр, Къэралыгъо Советым — Хасэм и Тхьаматэ игуадзэу Сапый Вячеслав, муниципальнэ гъэпсыкIэ зилэ район ыкIи къэлэ администрациехэм, къу-лыкъу ыкIи ведомствэ зэфэшхьаф-хэм япашэхэр.

Агъэнэфэгъэ Иофыгъохэм атегу-щылэнхэр рамыгъажьэзэ, гъогухэр щынэгъончъэнхэм дэлэжъэрэ ко-миссиер псынхIэу зэрэугъон фаеу Премьер-министрэм къылуагъ. Ыпэ-рз мафэм нэгъыриплI зыхэкIодэгъэ хъугъэ-шIагъэ станицэу Ханскэм игъогухэм ашыщ зэрэхъухагъэм щигъэгъозагъэх, ащ фэдэ тхьамы-клагъохэм япчъагъэ джыри къызэ-рщымыкIэрэм къыхэкIэу, нахь гъэлэшыгъэу комиссиер хэтхэр мы Иофым дэлэжъэнхуу къафигъэ-пытагъ.

Нэужым илъэсэу тызыхэтэм имэзибгъу республикэ бюджетыр гъэцэкIагъэ зэрэхъугъэм фэгъэхьы-гъэ доклад къышIыгъ АР-м финан-схэмкIэ иминистрэ игуадзэу Елена Литвиновам. Ащ къызэрилуагъэм-кIэ, а уахьтэм къыкIолI фэдэу бюд-жетым къыхэкIагъэр сомэ мил-лиарди 8-рз миллиони 173-м ехъу.



Ар илъэс планым ипроцент 82-рз.

АР-м экономикэ хэхъоныгъэхэм-кIэ ыкIи сатыумкIэ иминистрэу Ма-тыжэ Аслъан мэзибгъум къыкIолI Адыгеим социальнэ-экономикэ хэ-хъоныгъэу ышIыгъэм къытегушы-лагъ. Ащ къызэрилуагъэмкIэ, илъэ-сэу тызыхэтэм ищылэ мазэ къы-щыублагъэу Ионыгъо мазэм нэс республикэм ипромышленность къыдигъэкIыгъэр, 2008-рз илъэсым ащ фэдэ ипалэу егъэпшагъэмэ, процент 97,1-рз мэхъу. Районхэм-рз къалэхэмрэ пштэхэмэ, Шэуджэн районым проценти 139,6-кIэ, Крас-ногвардейскэ районым проценти 110,3-кIэ, Джэджэ районым процен-ти 109-кIэ, Адыгэкъалэ фэдищыкIэ къащыдагъэкIырэр нахьыбэ зэрэхъу-гъэр къылуагъ. Ахэр ащкIэ апэ итых. Мэзибгъум къыкIолI пстэумкIи со-мэ миллиарди 7-рз миллион 20-рз инвестициеу республикэм къи-хьагъ. Экономическэ форумэу Шъа-чэ шыкIуагъэм джыри зэзэгъыны-

гъэ 17-мэ ащыкIэтхагъэх. Ар сомэ миллиард 26-рз мэхъу.

Нэужым Матыжэ Аслъан бизнес цыкIум ыкIи гурытым Иэпылэгъу ятыгъэным фэгъэхьыгъэ программэр гъэцэкIагъэ зэрэхъурэм къытегушы-лэзэ, пстэумкIи предприниматель мин 16-мэ Иэпылэгъу зэраратыгъэр къылуагъ.

Мы докладым ыуж КъумпIыл Мурат программэм игъэцэкIэн зэралыкIуатэрэм еплъыкIэу фырилэр, анахъуу джыри анаIэ зытырагъэтын фаеу ылыгъэхэрэр къырилотыкIы-хэзэ, 2006-рз илъэсым бизнес цы-кIум ыкIи гурытым Иэпылэгъу яты-гъэным зэкIэмкIи сомэ миллиони 2,3-рз нахь зэрэпIуамыгъэхъэгъа-гъэр, мы илъэсым изакъоу а пчъа-гъэр 137-м зэрэнэсыгъэр къылуагъ, икIоу зыдэмылэжъэгъэхэ шыкIагъэу къыхагъэщыгъэхэр муниципальнэ образованиехэм дагъэзыжынынхуу къафигъэпытагъ.

ХЪУТ Нэфсэт.

ТЕМЫР КАВКАЗЫМ МАМЫРНЫГЪЭ илъыным пай



Адыгэ Республикэм гъэсэнэгъэмрэ шIэныгъэмрэкIэ и Ми-нистерствэ клэщакIо фэхъуи, «Темыр Кавказым лъэпкъ ыкIи дин экстремизмэм щыпэшIуекIогъэныр» зыфиорэ шъолъыр научнэ-практическэ конференцие шэклогъум и 12-м Адыгэ къэралыгъо университетым къыщызэлуахыгъ. Мы Иофгыубэр республикэ целевой программэу «Лъэпкъ культурэм ихэхъоныгъэрэ экстремизмэм пэуцужыгъэ-нымрэ» зыфиорэм къыдыхэлъытагъ.

Конференцием ИофшIэн хэлэ-жъагъэх Къыблэ федеральнэ шъо-лырым ичIыпIэхэм къарыкIыгъэ экспертхэр, шIэныгъэлэжъ ыкIи клэ-лэегъэджэ общественностым, хэ-бзэгъэуцу ыкIи гъэцэкIэкIо орган-хэм, правэухъумэкIо структурэхэм, дин ыкIи общественнэ организа-циехэм, объединениехэм, къэбар жъугъэм иамалхэм ялIыкIохэр.

Зэхэхэр къызэлуиныхгъ ыкIи зэ-рищагъ Адыгэ къэралыгъо универ-ситетым иректорэу Хъунэгэ Рэщы-дэ. Апэ конференциер зэрэклотт шIыкIэм къекIолIагъэхэр щигъэ-гъозагъэх. Нэужым зытегушылэн-хуу агъэнэфэгъэ Иофыгъом клэклэу къытегушылагъ. Ащ къызэрилуа-гъэмкIэ, мы Иофыгъоу непэ къыра-хьыжъагъэр игъо шъыпкэу щыт. Сыда пIомэ непэ Темыр Кавказым мыхъо-мышIагъэу, бзэджэшIагъэу щызэрахъэхэрэр сыд фэдэрэ шап-хъэхэми адиштэрэп.

— Мыщ фэдэ шъолъыр конфе-

ренцие зэхатщэ зэхъум тэ мурадэу зыфэтшIыжыгъэр лъэпкъ ыкIи дин экстремизмэр Темыр Кавказым имылыным ыкIи ащ ылъапсэ къы-зыщегъэжъэрэр зэхатфыныш, гумэ-кIыгъоу къэуцухэрэр дэгъэзыжы-гъэхэ зэрэхъуштым тыдэлэжъэныр ары. АщкIэ обществэм ыпашхъэкIэ наукам чIыфэшхо телъ. Сыда пIомэ обществэр экстремизмэм зэрэпэ-шIуекIолт шIыкIэ-амалхэр непэ къызнэсыгъэм шылэхэп. Арыш, зэ-клэми тызэкIотэу ащ тызэдэгупшы-сэн фае, — къылуагъ ректорым.

Нэужым Адыгэ Республикэм и Президентэу ТхьакIушынэ Аслъан-рэ министрэхэм я Кабинет хэтхэм-рэ ащкIэ конференцием хэлэжъэ-хэрэм шIуфэс къарыхыгъ АР-м гъэ-сэнэгъэмрэ шIэныгъэмрэкIэ ими-нистрэу БеданыкIо Рэмэзан. Адыгэ Республикэм лъэпкъ зэфэшхьафэу исхэм азыфагу мамырныгъэрэ зэ-гурыланыгъэрэ илъэу зэдэпсэунхэм-кIэ пшгъэрыл гъэнэфагъэу зыдэла-

жъэхэрэм ягугъу къышIызэ, Иоф-тхьабзэу зэрэхъэхэрэм министрэр къаегушылагъ.

Джаш фэдэу зэхэхэм къыщы-гушылагъэх федеральнэ инспектор шъхьалэу Шылуужу Адамэ, АР-м и Къэралыгъо Совет — Хасэм и Ко-митет итхьаматэу УдыкIэко Юрэ, АР-м ипрокурор шъхьалэ иIэна-тIэ зыгъэцэкIэрэ Сергей Губиныр, АР-м ыкIи Пшызэ шъолъыр ашы-псэурэ быслымэнхэм ямуфтиеу Емыж Нурбий, нэмыкIхэри. Къэгу-шылагъэхэм зэдырагъаштэу къа-луагъ мы Иофыгъоу зытегушылэхэ-рэр Иоф къызэрымыкIоу ыкIи къи-нэу зэрэщытыр. Адрэ шъолъырхэм ялытыгъэмэ непэ тиреспубликэ илэ рэхъатныгъэм тырыгушхон ыкIи ар къэтыухъумэн зэрэфаер, ащ да-кIоу Темыр Кавказым мамырныгъэ илэыным зэкIэми тыфэбэнэн зэрэ-фаер къалуагъ.

Шъолъыр конференцием Иоф-шIэн секциехэм лъагъэкIотэшт. Мэ-фищым къыкIолI шъолъыри 8-мэ ялIыкIохэм къагъэхъазырыгъэ до-клад 76-мэ ядIуштых. Нэужым зэ-фэхъысыжъхэр ашIынхъш, конфе-ренцием хэлэжъагъэхэм ятхыгъэхэр къызыдагъэхъашт сборникым икы-дэгъэкIынкIэ резолюцие аштэшт.

КИАРЭ Фатим.

Сурэтхэр Ишъынэ Аслъан къы-тырихыгъ.



Искусствэмрэ шыIэныгъэмрэ

Зыми фэмыдэ къэгъэлъэгъон

Аужырэ илээсхэм Мыекъуапэ шытлэгъугъэ къэгъэлъэгъонхэм зыкIи афэдэп «Неформальный Путин» зыфило-рэр. Адыгэ Республикэм культурэмкIэ и Министерствэ, гъэзетэу «Московский комсомолец на Кубани», Адыгейм культурэмкIэ и Министерствэ исурэткъэгъэлъэгъуапIэ гъусэ зэфэхьухи, Iофыгъо гъэшIэгъон зэдагъэцIагъ.

Владимир Путиным тырахыгъэ сурэт 60 Мыекъуапэ кызырщэгъэлъэгъоштым икызыIухын фэгъэхьыгъэ зэхыхэм Адыгэ Республикэм и Премьер-министрэу Къумпыл Мурат кызышхушIэм зэгъэпшэнхэр ышIыгъэх. В. Путиныр Урысыем и Президентэу шытыгъ. Премьер-министрэу IэнатIэм зыIухьагъэр ятIонэрэ илээс. Къэралыгъом иIэшхъэтет цыфэу зэрэщытым дакIоу, В. Путиныр шыIэныгъэм кызырщэгъэхьыгъэр сурэтхэм къаIуатэ?

Къумпыл Мурат зэхыхэм кызырщэгъагъэу, В. Путиныр ыпкIэ чыжъэу маплъэ, дунаим шашIэ, иIофшIагъэ уасэ фэпшIыгъэ, укIырыплъы пшIоигъоу уахътэ кыюкIу. Сурэтхэм сыда къаIуатэрэр?

Владимир Путиныр — къэралыгъом иIэшхъэтет, автомобилым иводитель, коц хьасэм хэт, пцэжыгъэ кIуагъэ, футбол клубэу ЦСКА-м IукIагъ, лыжэхэмкIэ кыушхъэ лъагэм къехыжы, гъукIэм исэнэхъат ыIэ кырегъахъэ, США-м, Германием, нэмыкI хэгъэгумэ япашэхэм аIукIагъ, дзэм икыулыкъушIэхэм ахэт, куп кызырщэкIом хэсэу В. Путиныр... пивэ ешъо, спортсмен цIэрыIохэм гущыIэгъу афэхьугъ...



Сурэтым удэгущыIэ

Къэгъэлъэгъоным фэгъэхьыгъэ зэхыхэм гъэзетэу «Московский комсомолец на Кубани» иIофшIэхэр, АР-м культурэмкIэ иминистрэу Чэмышъо Гъазый, ащ иIофшIэгъухэу Анфиса Васильевар,

ным тырахыгъэ сурэтхэм яеплгыкIэхэр къаралIагъэх.

Сурэт пэпч псэ пытэу кызыщыогъэху. Сурэтхэм уяплъыгъэ уадэгущыIэ пшIоигъоу уинэплъэгъу иогъэтых. Илгъэси 5-м кыкIоцI журналистэу Александр Астафьевым В. Путиным тырихыгъэ

сурэтхэр шъо зэфэхьафхэмкIэ гъэкIэрэцIагъэх. ЗэкIэ сурэтхэр гурьIогъошIухэу тлътэрэп. В. Путиныр цыфмэ ахэтэу кыло шIоигъор къэшIэгъуаеуи кыыхэкIы. Ылгъэгъурэр ащ ыгъэшIагъозэ, сурэтхэм инэплъэгъу кифагъэхэр къэгъэлъэгъоным къеIуатэх.

Щысэ тырахышъта?

Ари упчIэ шъхьаф. ЕгъэзыгъэкIэ щысэ зэрэтырамыхышътыр къыдгурэIо. Арэу щытми, къэралыгъо IофышIэхэр, республикэхэм, крайхэм япашэхэр зыгорэхэм акIырыплъынхэу гухэлъ яIэмэ, В. Путиным исурэтхэр IэпыIэгъушIу къафэхьушътхэу тэлъытэ.

В. Путиныр дзюдомкIи самбэмкIи банэщыгъ, СССР-м спортымкIэ имастер, хэгъэгум изаслуженнэ тренер. А лъэныкыохэр сурэтхэм ахэтлэгъорэп. Унагъомрэ Iэшхъэтетымрэ язэпхыныгъэхэри къэгъэлъэгъоным къыIуатэрэп. В. Путиныр Адыгейм шыIагъ, Красногвардейскэ районым псыр кызыкIэом кыныгъоу кытфихыгъэхэм защигъэгъозэгъагъ.

«Московский комсомолец на Кубани» ижурналистхэм, зэхэщакIэм кызырэтэIауагъэу, сурэт 60 къагъэлъэгъонэу рахъухьагъэр. ШыIэныгъэр лъэкIуатэ, цыфым ипсэуки зэхьокIыныгъэхэр фэхьух, тапэкIэ зэхэщэцт къэгъэлъэгъонхэр нэмыкIэу агъэпсыштых.

Сурэтыр къэгъэлъэгъоным кыытыраыхыгъ.

Адыгэ-абхъаз театрэхэм яфестиваль инэгъокI

Зэпкъэгъухэм еджапIэ афэхьушъ

«Наш кавказский меловой круг» — джары зэреджагъэхэр адыгэ-абхъаз театрэхэм я II-рэ фестивалэу ялэщтым. Адыгэ Республикэм культурэмкIэ и Министерствэ, республикэм и Лъэпкъ театрэ мы мафэхэм зэхэщэн IофшIэнэу агъэцакIэхэрэм тигъэзетеджэхэр ащытэгъэгъуазэх.



Шъхьаплъэкъо Къэсэйрэ Хьакъуй Аслъанрэ адыгэ-абхъаз театрэхэм яфестиваль тегущыIэх.

Адыгэ Республикэм культурэмкIэ и Министерствэ шыкIогъэ пресс-зэIукIэм министрэу Чэмышъо Гъазый, Лъэпкъ театрэм иди-ректорэу Зыхъэ Мэлайчэт, нэмыкIэхэм анахъэу шыхагъэунэфыкIыгъэр театрэхэр бзэм зэрэдэлажъэхэрэм мэхъанэу ратырэм зыкызырIэтырэр ары.

— Апэрэ фестивалым Мурэтэ Чэпай ипсэс техыгъэу «IэнатIэм игъэрхэр» Мыекъуапэ кышщыдгъэлъэгъоуагъ, — еIо театрове-

дэу, АР-м искусствэхэмкIэ изаслуженнэ IофышIэшхоу Шъхьаплъэкъо Къэсэй. — Я II-рэ фестивалым Къ. Натхьом ипсэсэу «Мэдэ-ер» ары кышщыдгъэлъэгъошътыр. Театрэ пэпч пшъэрылъ шъхьаIэу иIэр илгъэпкъыбзэкIэ спектаклэр кышIынэу ары. ТиIофшIагъэ зэфэтхысыжыгъэ, тапэкIэ тылгыкIотэным пае ащ фэдэ фестивальхэри тищыкIагъэх.

— Театрэхэр фестивалхэм ащызэIукIэнхэу фаех, — зэдэгъу-

шыIэгъур лъэгъэкIуатэ актерэу, режиссерэу, Къалмыкыым изаслуженнэ артистэу Хьакъуй Аслъан. — Iофэу ашIэрэр нахьышIоу зыдалгъэгъуыным, агъэбэгъоным афэшI фестивалхэр еджапIэ афэхьух. Спектаклэу «Мэдэем» Дже-сон ироль кышщысэшIы. Непэ сэгу-мкIыми, фестивалым сырэхьатэу секIолIэщт.

Псэ зыпыт зэIукIэгъухэр артистхэм джырэ уахътэ лгъэшэу зэрыщыкIагъэр Хьакъуй Аслъан изэфэхьысыжхэм къахигъэщыгъ.

Уипшъэрылъ уегъэлъэшы

Адыгэ Республикэм изаслуженнэ артисткэу Лыунэе Асыет кытфилотагъэхэри тшIогъэшIэгъоных. Игущысэхэр шыIэныгъэм рипхы-хэзэ ыпкIэ зэрэплъэрэм кIуачIэ кыхелъхъэ.

— Лъэпкъ театрэм артист дэгъухэр щэлажъэх, — еIо Лыунэе Асыет. — Фестивалыр ушэтыпIэ зыфэхьушътхэм сачыщ. Спектаклэм икышIын кытэхьылгъэкIышътэу слъытэрэп, ау пшъэрылъэу тигэм тимыгъэгумэкIэуи кыуас-Iорэп.

— «Шансыгъэ пшъашъэм», «Нысхъанэм», «Мэдэем» роль шъхьаIэхэр къащыошIых. Артист ныбжыкIэу уэрэщытыр кызыдэплъытэкIэ, уитворчествэ ащ къегъэбэя?

— Роль шъхьаIэхэр кызыры-кIохэп. УишIэныгъэ хэгъэгъонэу, театрэр нахь дэгъоу кыбгъурылонэу уфаемэ, ащ фэдэ спектаклэхэр IэпыIэгъушIу кыпфэхьушътых. Тхьа-

егъэпсэху типашэхэр, режиссерхэу кыддэлажъэхэрэр, тиIофшIэгъухэр. Ахэр ары кызыготыхэр, пчэгум сыкызышъэхэрэр.

— Залым цыфыбэ чIэсыныр орыкIэ сыда?

— Театрэр цыфхэм апае шыI. Спектаклэ пэпч сызыфэгъэгъэ ролыр дэгъоу кызырэщысшIыштым сыпыл. Нэбгырабэ кыюплъы зыхьукIэ уисэнэхъат шIулъэгъоу фыуиIэм зыкIелэты. Театрэм пIуныгъэ мэхъанэу иIэри зыщызгъэгъушъэрэп. Сыфай фести-валыр гъэшIэгъонэу Мыекъуапэ шыкIонэу. Театрэхэр къуаджэхэми ащыIэщтхэщ, тиспектаклэхэм яплъынэу фаехэм япчъагъэ хэхьощт. Шъукъеблагъ фестивалым!

— Фестивалыр дэгъоу кIонэу шъуфэсIо.

— Тхьауегъэпсэу.



Адыгэ Республикэм изаслуженнэ артисткэу Лыунэе Асыет фестивалым хэлэжъэщт.

Зэхэзышагъэхэр:
Адыгэ Республикэм и Къэралыгъо Совет — Хасэр, иминистрэхэм я Кабинет

КыдзыгъэкIырэр:
Адыгэ Республикэм лъэпкъ IофхэмкIэ, IэкIыб къэралхэм ащыпсэурэ тилгъэпкъэгъухэм адыряIэ зэпхыныгъэхэмкIэ ыкIи къэбар жьугъэм иамалхэмкIэ и Комитет

Редактор шъхьаIэр

**ДЭРБЭ
ТИМУР**

**Редакциер
зыхьышIэр:**

385000,
къ. Мыекъуапэ,
ур. Первомайскэр,
197.

Телефонхэр:
приемнэр:

52-16-79,
редактор шъхьаIэм
иапэрэ

гуадзэр:
52-49-44,

редактор гуадзэр-
пшъэдэкIыжъ зы-
хьырэ секретары:

52-16-77.

E-mail:
adygvoice@mail.ru

**Зыщаушыхьаты-
гъэр:**

Урысые Федерацием хэутын IофхэмкIэ, телерадиокъэтын-хэмкIэ ыкIи зэлы-IэсыкIэ амалхэмкIэ и Министерствэ и Темыр-Кавказ чыпIэ гъэIоры-шIапI, зэраушыхьа-тыгъэ номерыр
ПИ №10-3892

Гъэзетым кыхиу-тыхэрэм мышъып-къагъэу къахаф-хэрэмкIэ къэзыт-хыгъэхэм пшъэдэ-кIыжъ ахы. Къа-тхэхэрэмрэ гъэзе-тым шылажъэхэр-рэмрэ яеплгыкIэ зэтемыфэн ылгъэ-кIышът. Гъэзет-еджэхэм кыт-фагъэхьыгъэр тхы-гъэхэр зэхэтфы-хэрэп ыкIи къэ-зытхыгъэхэм аIэкIэдгъэхьа-жыхэрэп.

Зыщыхаутырэр
ОАО-у

«Полиграф-ЮГ»,
385000,
къ. Мыекъуапэ,
ур. Пионерскэр,
268

Пчъагъэр
5675

Индексхэр
**52161
52162**

Зак. 4070

Хэутыным узщыкIэтхэнэу щыт уахътэр
Сыхьатыр 18.00
ЗыщыкIэтхэгъэхэ уахътэр
Сыхьатыр 18.00